

20110317171501001

सांगली, मिरज व कुपवाड शहर महानगरपालिका  
UIDSSMT या योजनेच्या अंमलबजावणीसाठी  
रु. ३१ कोटी इतक्या रकमेचे करपात्र कर्जरोखे  
उभारण्यास मान्यता देण्याबाबत.

### महाराष्ट्र शासन

नगर विकास विभाग,

शासन निर्णय क्रमांक: सामपा ३००७/७६६/प्र.क्र.९२/२००६/नवि-२२

मंत्रालय, मुंबई : ४०० ०३२, दिनांक: - २४ एप्रिल, २००८,

वाचा :- १) आपले पत्र क्र. वशिनं/मनपा/मुलेप/३५/०७-०८, दि. १०.९.२००७  
२) आपले पत्र क्र. वशिनं/मनपा/मुलेप/३५/०७-०८, दि. ३०.११.२००७

### प्रस्तावना:-

सांगली, मिरज व कुपवाड शहर महानगरपालिकेने आपल्या हद्दीतील नागरिकांना पाणी पुरवठा, भुयारी गटारे, योजना इत्यादी पुरविण्याकरिता केंद्र शासनाच्या (अर्बन इन्फ्रास्ट्रक्चर डेव्हलपमेंट स्किम फॉर स्मॉल अँड स्मॉल मिडियम टाउन्स) लहान व मध्यम शहरांकरीता नागरी मुलभूत सोयी सुधारणा योजना या योजनेअंतर्गत एकूण रक्कम रु. २१०.३४ कोटींची योजना प्रस्तावित केली सदर योजना केंद्रशासनाने मान्य केलेली आहे. त्यानुसार केंद्र शासनाचे ८० टक्के अनुदान (रु. १६८.३४ कोटी), राज्य शासनाचे १० टक्के अनुदान (रु. २१ कोटी) आणि महानगरपालिकेचा १० टक्के हिस्सा (रु. २१ कोटी) याप्रमाणे सहभाग राहाणार आहे.

०२. महानगरपालिकेच्या हिशेबाचे १० टक्के हिस्सा रु. २१ कोटी याशिवाय महापालिकेच्या हद्दीतील रस्ते विस्तारासाठी व विकासासाठी रु. १० कोटी जादा असे एकूण रुपये ३१ कोटी इतकी रक्कम, वित्तीय सल्लागार दराशॉ अँड कंपनी प्रा.लि. यांच्या सल्ल्याने टॅक्सेबल बॉण्ड्स द्वारे उभा करण्याचा निर्णय महासभा ठराव क्र. ३७ दि. १९.५.२००७ अन्वये पारीत करण्यात आला आहे. त्यास अनुसरून उक्त रु. ३१ कोटी इतकी रक्कम करपात्र कर्जरोखे याद्वारे उभे करण्यास शासनाची मान्यता मिळण्याबाबतचा प्रस्ताव आयुक्त, सांगली,

मिरज व कुपवाड शहर महानगरपालिका यांनी संदर्भाधीन पत्रान्वये सादर केला आहे. सदर प्रस्तावास मान्यता देण्याची बाब शासनाच्या विचाराधीन होती.

शासन निर्णय:-

सांगली, मिरज व कुपवाड शहर महानगरपालिका क्षेत्रात "अर्बन इन्फ्रास्ट्रक्चर डेव्हलपमेंट स्किम फॉर स्मॉल अँड मिडियम टाउन्स (UIDSSMT)" या योजनेच्या अंमलबजावणीसाठी महानगरपालिकेचा हिस्सा म्हणून रु. २१ कोटी (रुपये एकवीस कोटी) महानगरपालिका हद्दीतील रस्ते विस्तार व विकास यासाठी रु. १० कोटी असे एकूण रुपये ३१ कोटी (रुपये एकतीस कोटी) इतक्या रकमेचे करपात्र कर्जरोखे उभारण्यास मुंबई प्रांतिक अधिनियम १९४९ च्या कलम १०९ अन्वये खालील अटीसह शासनाची मान्यता देण्यात येत आहे.

१. या कर्ज रोखे उभारणीस शासनाची हमी राहणार नाही.
२. या कर्जरोख्यांचे परतफेडीसाठी मनपाने प्रस्तावात नमूद केल्याप्रमाणे राष्ट्रीयकृत बँकेत Escrow खाते काढून परतफेड वेळेत होईल यांची दक्षता घ्यावी.
३. कर्जरोखे उभारणीबाबतचा अहवाल शासनास वेळोवेळी सादर करण्यात येईल.

महाराष्ट्राचे राज्यपाल यांच्या आदेशानुसार व नांवाने,

*(Signature)*  
27/10/15

( सुनिल कोठेकर )

कक्ष अधिकारी, महाराष्ट्र शासन.

प्रति,

१. मा.मुख्यमंत्र्यांचे प्रधान सचिव, मंत्रालय, मुंबई
२. प्रधान सचिव, यांचे स्विय सहायक नगर विकास विभाग, मंत्रालय, मुंबई-३२
३. आयुक्त, सांगली, मिरज व कुपवाड शहर महानगरपालिका
४. निवडनस्ती, नगर विकास विभाग (नवि-२१), मंत्रालय, मुंबई-३२